

श्री. राजेश ढाबरे, (IRS-२०००) अतिरिक्त आयुक्त, सीमा शुल्क विभाग, मुंबई यांची प्रशासकिय कारणास्तव या विभागाच्या प्रशासकिय नियंत्रणाखालील महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे या पदावर या पदावरील प्रतिनियुक्तीच्या अटी / शर्ती विहित करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सकआ २०१६/प्र.क्र.८/आस्था-२
हुतात्मा राजगुरु चौक, मादाम कामा मार्ग
मंत्रालय, मुंबई - ४०० ०३२
दिनांक : २१ एप्रिल, २०१६

शासन निर्णय :

श्री. राजेश फत्तेसिंग ढाबरे, (IRS-२०००) अतिरिक्त आयुक्त, सीमा शुल्क विभाग, मुंबई. यांची महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे या पदावर प्रतिनियुक्तीने पदस्थापना करण्यात येत आहे. त्या अनुषंगाने श्री. राजेश ढाबरे, (IRS-२०००) अतिरिक्त आयुक्त, सीमा शुल्क विभाग, मुंबई यांच्या महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे पदावरील प्रतिनियुक्तीबाबतच्या अटी व शर्ती पुढील प्रमाणे विहित करण्यात येत आहेत :-

(१) **प्रतिनियुक्तीचा कालावधी :-** श्री. राजेश ढाबरे, (IRS-२०००) हे प्रतिनियुक्तीच्या पदावर हजर होण्यासाठी त्यांना केंद्रिय सीमा शुल्क विभागाने कार्यमुक्त केल्याच्या दिनांकापासून ते पुढील आदेश होईपर्यंत (जास्तीत जास्त ३ वर्षे कालावधी) वरील स्वीयेत्तर सेवेत प्रतिनियुक्तीवर असतील मात्र -

(अ) जर त्यांची सेवा लोकसेवेच्या हिताच्या दृष्टीने शासनास आवश्यक वाटली तर त्यांना त्यांच्या प्रतिनियुक्तीचा कालावधी पूर्ण होण्यापूर्वी स्वीयेत्तर सेवेतून केव्हाही परत बोलावण्याचा हक्क शासनास असेल,

(ब) त्यांच्या सेवेची आवश्यकता महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे नसेल तर ते त्यांना शासन सेवेत परत पाठवू शकतात. मात्र, ज्या दिनांकापासून तसे करावयाचे असे त्यांच्या कमीत कमी ३ महिने अगोदार तसे कळविणे आवश्यक राहील.

(२) **वेतन :-** श्री. राजेश ढाबरे, (IRS-२०००) हे सदर प्रतिनियुक्तीच्या कालावधीत महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे हे पद धारण करतील. सदर कालावधीत ते भारतीय प्रशासन सेवेतील वेतनश्रेणी रु.३७,४००-६१,००० ग्रेड पे रु.८७००/- मध्ये वेतन घेतील. त्यांच्या वार्षिक वेतनवाढी मंजूर करण्याबाबतचे आदेश शासनाच्या सामाजिक न्याय व विशेष सहाय्य विभागाकडून निर्गमित करण्यात येतील. श्री राजेश ढाबरे यांचे वार्षिक वेतनवाढी पूर्वीची वार्षिक वेतनवाढ त्यांना नियमानुसार अनुज्ञेय करण्यात येईल.

(३) **प्रतिनियुक्ती भत्ता :-** श्री राजेश ढाबरे, IRS यांना प्रतिनियुक्तीच्या सदर कालावधीत शासन निर्णय सामान्य प्रशासन विभाग क्र.भा.प्र.से.-३०९४/८ ३(२)/नऊ, दि.२/२/१९९५ अन्वये निर्गमित केलेल्या आदेशातील अटीनुसार प्रतिनियुक्ती भत्ता **महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे** हे कार्यालय देईल. तसेच, सदर कालावधीत त्यांना जरी त्यांच्या अंतीम वेतन प्रमाणपत्रातही तसे नमूद केले असले तरी विशेष वेतन अनुज्ञेय असणार नाही.

(४) **महागाई भत्ता :-** श्री राजेश ढाबरे, IRS यांना प्रतिनियुक्तीच्या कालावधीत अखिल भारतीय सेवेतील अधिका-यांना वेळोवेळी ज्या दराने महागाई भत्ता अनुज्ञेय असेल त्या दराने महागाई भत्ता अनुज्ञेय असेल.

(५) **स्थानिक पुरक भत्ता :-** श्री राजेश ढाबरे, IRS यांना राज्य शासनाच्या नियमांनुसार / आदेशानुसार वेळोवेळी अनुज्ञेय असेल त्या दराने स्थानिक पूरक भत्ता अनुज्ञेय असेल.

(६) **निवासस्थान किंवा त्याऐवजी घरभाडे भत्ता :-** श्री राजेश ढाबरे, IRS ना प्रतिनियुक्तीच्या कालावधीत त्यांच्या दर्जाच्या साजेसे निवासस्थान शासन देईल. तथापि, शासन त्यांना योग्य असे निवासस्थान देवू शकत नसेल आणि त्यांच्या ताब्यात प्रतिनियुक्तीवर जाण्यापूर्वी शासकीय निवासस्थान असेल तर ते शासकीय निवासस्थान प्रतिनियुक्तीच्या कालावधीत आपल्या ताब्यात ठेवू शकतात. मात्र, प्रतिनियुक्तीवर गेल्याच्या दिनांकापासून पहिले ३ महिने त्यांना विहित सामान्य दराने व त्यानंतर आर्थिक दराने शासकीय निवासस्थानाचे अनुज्ञेय शुल्क व सेवाशुल्क भरणे आवश्यक आहे. शासनाच्या नियमानुसार त्यांना भाडेरहित तत्वावर निवासस्थान देय असेल तर त्याचा लाभ श्री राजेश ढाबरे, IRS यांना घेता येईल.

(७) **पदग्रहण अवधी वेतन आणि बदली प्रवास भत्ता :-** श्री राजेश ढाबरे, IRS यांना त्यांची स्वीयेत्तर सेवेत बदली झाल्यानंतर आणि तेथून परत आल्यानंतर, अशा दोन्ही वेळेच्या पदग्रहण अवधीमध्ये, त्यांचे वेतन व प्रवास भत्ता, तो अधिकारी ज्या शासनाच्या सेवेत असतांना स्वीयेत्तर सेवेत गेला असेल ते शासन किंवा स्वीयेत्तर सेवतून परत आल्यानंतर ज्या शासनाच्या सेवेत जाणार असेल ते शासन यांच्या संबंधित नियमानुसार देईल.

(८) **प्रतिनियुक्तीच्या कालावधीत कर्तव्यार्थ केलेल्या प्रवासाकरिता प्रवासभत्ता :** श्री राजेश ढाबरे, IRS यांना स्वीयेत्तर सेवेत रुजू झाल्यानंतर कर्तव्यार्थ कराव्या लागणा-या प्रवासंकरिता राज्य शासनाच्या संबंधित नियमान्वये प्रवासभत्ता आणि दैनिक भत्ता अनुज्ञेय असेल.

(९) **रजा :-** श्री राजेश ढाबरे, IRS यांना प्रतिनियुक्तीच्या कालावधी केंद्रिय नागरी सेवा (रजा) नियम, १९७२ हे नियम लागू असतील. प्रतिनियुक्तीच्या कालावधीत त्यांना नैमित्तिक रजा व्यतिरिक्त इतर रजा मंजूर करण्यास शासन सक्षम असेल स्वीयेत्तर सेवेच्या कालावधीत अथवा अखेरीस घेतलेल्या रजेच्या कालावधीबद्दल द्यावयाच्या रजा वेतनाचा व कोणत्याही स्थानिक पूरक भत्यावरील संपूर्ण खर्च शासनास सोसावा लागेल.

(१०) **विकलांगता रजबद्दल रजा वेतन :-** स्वीयेत्तर सेवेत किंवा अशा सेवेमुळे आलेल्या विकलांगतेदल मंजूर करण्यात येणा-या रजेच्या संबंधात, अशी विकलांगता स्वीयेत्तर सेवा संपल्यानुसार उघडकीस आली तरीसुद्धा रजा वेतन देण्यास शासन जबाबदार असेल.

(११) **रजा वेतन व निवृत्ती वेतन अंशदान :-** श्री राजेश ढाबरे, IRS यांच्याबाबत रजा वेतन व निवृत्तीवेतन अंशदान हे शासनाने (सा.प्र.वि.) कळविलेल्या दराने शासनाकडे (सा.प्र.वि./का.९ अ) प्रत्येक आर्थिक वर्षाच्या समाप्तीपासून १५ दिवसांच्या आत किंवा जर स्वीयेत्तर सेवा आर्थिक वर्ष संपण्यापूर्वी समाप्त झाली असेल तर स्वीयेत्तर सेवा समाप्तीनंतर भरण करील. हया रकमा दोन वेगवेगळ्या डिमांड ड्राफ्टद्वारे (पहिला रजा वेतनाच्या रकमेचा व दुसरा निवृत्तीवेतन अंशदानाच्या रकमेचा) सहायक संचालक (लेखा), सामान्य प्रशासन विभाग/का.९ अ, मंत्रालय, मुंबई- ४०० ०३२ यांच्याकडे पाठविणे आवश्यक आहे. सदर डिमांड ड्राफ्टस बृहन्मुंबईतील कोणत्याही अनुसूचित बँकेचे व सहायक संचालक (लेखा), सामान्य प्रशासन विभाग/का.९अ, मंत्रालय, मुंबई - ४०० ०३२ यांचे नावे काढलेले असणे आवश्यक आहे. सदर रकमा पुढील लेखाशिर्षाखाली जमा दर्शविण्यात याव्यात.

अ) **रजा वेतन :-** "००७० इतर प्रशासकीय सेवा-६० इतर सेवा-८००-इतर जमा रकमा (नऊ) अखिल भारतीय सेवेतील जे अधिकारी स्वीयेत्तर सेवेत प्रतिनियुक्तीवर आहेत त्यांच्याबाबत रजावेतन अंशदान (००७००११६)"

ब) **निवृत्तीवेतन अंशदान :-** "००७१- निवृत्तीवेतन व इतर सेवानिवृत्ती लाभ यांच्या वसूली संबंधातील अंशदाने व वसुलीच्या रकमा -०१-नागरी-१०१-अभिदाने व अंशदाने (एक), स्वीयेत्तर सेवा अधिकारी (००७१ ००१२)"

टीप :- प्रतिनियुक्तीच्या कालावधीत उपरोक्त रकमांचा भरणा करण्यात विलंब झाल्यास राज्य शासन दंडात्मक व्याज भरण्यास जबाबदार राहील.

(१२) **नैमित्तिक रजा :-** श्री राजेश ढाबरे, IRS यांना प्रतिनियुक्तीच्या कालावधीत राज्य शासनाच्या नियमानुसारच नैमित्तिक रजा उपभोगता येईल. प्रतिनियुक्तीच्या कालावधीत नैमित्तिक रजा मंजूर करण्यास, संबंधित मंत्रालयीन विभाग सक्षम असेल.

(१३) **रजा प्रवास सवलत :-** श्री राजेश ढाबरे, IRS यांना अखिल भारतीय सेवा (रजा प्रवास सवलत) नियम, १९७५ मधील तरतुदीनुसार रजा प्रवास सवलत मिळण्याचा हक्क असेल. याबाबतचा खर्च राज्य शासनाला सोसावा लागेल.

त्यांना प्रतिनियुक्तीच्या कालावधीत नैमित्तिक रजा वगळता इतर रजा मंजूर करण्यास सामाजिक न्याय व विशेष सहाय्य विभाग सक्षम असल्यामुळे अर्जित रजा कालावधीत रजा प्रवास सवलत मंजूर करण्यास संबंधीत प्रशासकीय विभाग सक्षम असेल.

त्यांना प्रतिनियुक्तीच्या कालावधीत नैमित्तिक रजा मंजूर करण्यास सक्षम अधिकारी नैमित्तिक रजेच्या कालावधीत रजा प्रवास सवलत मंजूर करण्यास सक्षम असेल.

(१४) **वैद्यकीय सवलती :-** श्री राजेश ढाबरे, IRS ,यांना महाराष्ट्र राज्य (वैद्यकीय देखभाल) नियम १९६१ मधील तरतुदीनुसार वैद्यकीय सुविधांचा लाभ अनुज्ञेय असेल त्यावरील खर्च राज्य शासनाला सोसावा लागेल. मात्र,

शासनाच्या कर्मचा-यांसाठी वैद्यकीय सवलती देण्याबाबत वेगळे नियम असतील आणि त्याचा लाभ श्री राजेश डाबरे, IRS., या घेऊ इच्छित असतील तर प्रतिनियुक्ती कालावधीत त्या नियमांचा लाभ देण्याबाबत विकल्प देण्याचे स्वातंत्र्य त्यांना असेल.

(१५) **भविष्य निर्वाह निधी** :- श्री राजेश डाबरे, IRS, यांना प्रतिनियुक्तीच्या कालावधीत अखिल भारतीय सेवा (भविष्य निर्वाह निधी), नियम १९६० मधील तरतुदीनुसार, भविष्य निर्वाह निधीची मासिक वर्गणी दरमहा त्यांच्या वेतनातून भरणे आवश्यक आहे. ही वर्गणी "८००९ - राज्य भविष्य निर्वाह निधी- १०४(००)(०१)- अखिल भारतीय सेवा भविष्य निर्वाह निधी (८०० ९५०३९) " या लेखा शिर्षाखाली जमा दर्शविण्यात यावी. सदर रकमेचा धनादेश त्यांचे भविष्य निर्वाह निधी खाते महालेखापाल (लेखा व अनुज्ञेयता), एक/ दोन, महाराष्ट्र, मुंबई / नागपूर यापैकी ज्या महालेखापालांकडे असेल त्या महालेखापालांच्या नावे काढून भविष्य निर्वाह निधी अनुसूचिसह त्यांच्याकडे पाठविण्यात यावा.

वेगवेगळ्या धनाकर्षाद्वारे महाराष्ट्र कोषागार नियमातील नमुना क्र.५५ मध्ये माहिती भरून त्या नमुन्यासह पुढील महिन्यात सहायक संचालक (लेखा) सामान्य प्रशासन विभाग (९-अ), मंत्रालय, मुंबई यांच्याकडे पाठविणे आवश्यक आहे. धनाकर्ष "सहायक संचालक (लेखा), सामान्य प्रशासन विभाग, ९-अ" या नावाने काढण्यात यावेत.

प्रतिनियुक्तीच्या कालावधीत त्यांना त्यांच्या भविष्यनिर्वाह निधी खात्यातून परतावा / ना-परतावा अग्रिम मंजूर करण्यास संबंधित विभाग सक्षम असल्यामुळे याबाबतचे अर्ज याच्याकडे मंजूरीसाठी पाठविण्यात यावेत.

(१६) **विभागीय चौकशी**: श्री राजेश डाबरे, IRS - यांच्या विरुद्ध विभागीय चौकशीबाबत, अखिल भारतीय सेवा (शिस्त व अपिल) नियम, १९६५ हे नियम लागू असतील. प्रतिनियुक्तीवर असताना त्यांच्या विरुद्ध विभागीय चौकशी करावयाची असेल तर त्यांना शासन सेवेत प्रत्यावर्तीत करण्यात येईल. यासंबंधी कारवाई अंतर्गत त्यांना शासनाने निलंबित केल्यास निलंबनाच्या कालावधीत त्यांना शासन निर्वाह भत्ता देईल.

(१७) **बोनस किंवा सानुग्रह अनुदान**:- ., श्री राजेश डाबरे, IRS यांना बोनस किंवा सानुग्रह अनुदान अनुज्ञेय नाही व हया शासनाच्या नियमानुसार जरी त्यांना बोनस अथवा सानुग्रह अनुदान अनुज्ञेय असेल तरी ते त्यांना स्विकारता येणार नाही.

(१८) **गट विमा योजना** :- श्री राजेश डाबरे, IRS., यांना वेतनातून दरमहा रुपये १२०/- इतकी रक्कम केंद्र शासकीय कर्मचारी गट विमा योजनेच्या वर्गणीपोटी राज्य शासन दरमहा वसूल करील आणि ही रक्कम योग्य त्या शिर्षाखाली जमा करण्यात यावी.

सदर वर्गणी भरण्यास विलंब करण्यात आल्यास विलंब कालावधीत दंडनिय दराने व्याज आकारण्यात येईल.

"(केंद्र शासकीय कर्मचारी गट विमा योजना सदस्यांबाबत)

(८६५८- सस्पेंन्स अकाउंटस - १२३ - ऑल इंडिया रॅन्डिसेस ऑफिसर्स ग्रुप इन्शुरन्स स्किम - रिकव्हरीज टूवर्ड्स, सेंट्रल गव्हर्नमेंट इम्प्लॉईज ग्रुप इन्शुरन्स स्कीम मेड अप्लीकेबल टू आयएएस ऑफिसर्स बॉर्न ऑन दि महाराष्ट्र केडर सबस्क्रिप्शन आयएएस (८६५८-८६२-८) " या लेखाशिर्षाखाली जमा करण्यात

यावी. याबाबतची माहिती /तपशिल सहाय्यक संचालक (लेखा) सामान्य प्रशासन विभाग कार्यासन क्रमांक ९-अ मंत्रालय, मुंबई-३२ यांच्याकडे पाठविणे बंधनकारक आहे.

सदर वर्गणी भरण्यास विलंब करण्यात आल्यास विलंब कालावधीत दंडनिय दराने व्याज आकारण्यात येईल.

(१९) **मोटर कार :-**, श्री राजेश ढाबरे, IRS यांना प्रतिनियुक्तीच्या कालावधीत वापरासाठी त्यांच्या दर्जा प्रमाणे डॉ. बाबासाहेब आंबेडकर संशोधन व प्रशिक्षण संस्था, पुणे वाहन उपलब्ध करून त्यांना देईल. सदर वाहनांचा खाजगी वापर पुढील अटीच्या अधिनतेने त्यांना करता येईल.

अ) वाहनाचा खाजगी वापर दरमहा २५० किलोमीटरहून अधिक होता कामा नये. यासाठी त्यांना वेळोवेळी विहीत करण्यात येणा-या दराने भाडे शासनास द्यावे लागेल.

ब) शासन निर्णय वित्त विभाग क्रमांक टीआरए - १०९० / सीआर - ३२०/९०/एसईआर-५, दिनांक १७/१०/१९९० अन्वये निर्गमित केलेल्या आदेशानुसार वाहनाच्या खाजगी वापरास परवानगी असेल. मात्र संबंधित आदेशात वेळोवेळी ज्या सुधारणा केल्या जातील त्या सुधारणाही वाहनाच्या खाजगी वापराबाबत आपोआप लागू असतील.

(२०) **कर्ज आणि अग्रिम :-** श्री राजेश ढाबरे, IRS, यांच्या प्रतिनियुक्तीच्या कालावधीत, भविष्य निर्वाह निधी परतावा / ना-परतावा अग्रिम, घरबांधणी अग्रिम, मोटर कार अग्रिम, वैयक्तिक संगणक अग्रिम मंजूर करण्यास शासनाचा संबंधित विभाग सक्षम असेल. याबाबतचे त्यांचे अर्ज सामाजिक न्याय व विशेष सहाय्य विभाग, मंत्रालय, मुंबई यांच्याकडे मंजूरीसाठी पाठविण्यात यावेत. महाराष्ट्र शासनाकडून यापूर्वीच घरबांधणी, मोटर कार, संगणक इ. अग्रिम मंजूर केले असेल आणि त्या संदर्भातील मूळ अग्रिम अथवा व्याजाची वसुली सुरु असेल तर दर महिन्याच्या वेतनातून ती वसुली करून त्या रकमा वेगवेगळ्या धनाकर्षाद्वारे महाराष्ट्र कोषागार नियमातील नमुना क्र.५५ मध्ये माहिती भरून त्या नमुन्यासह पुढील महिन्यात सहाय्यक संचालक (लेखा) सामान्य प्रशासन विभाग (९-अ), मंत्रालय, मुंबई यांच्याकडे पाठविणे आवश्यक आहे. धनाकर्ष "सहाय्यक संचालक (लेखा), सामान्य प्रशासन विभाग, ९-अ " या नावाने काढण्यात यावेत.

(२१) **प्रतिनियुक्तीवर असतांना रजेवरून अथवा प्रशिक्षणावरून परत आल्यानंतर नियुक्ती :-** श्री राजेश ढाबरे, IRS हे प्रतिनियुक्तीच्या कालावधीत रजेवर गेले किंवा प्रशिक्षणासाठी गेले आणि त्यांनी धारण करित असलेल्या पदावर अन्य अधिका-याची नियुक्ती करण्यात आली आणि रजेवर अथवा प्रशिक्षणावरून परत आल्यानंतर त्यांची नियुक्ती अन्य पदावर करण्यात आली तर रजावेतन, वेतन पदग्रहण अवधी, सक्तीचा खोळंबा कालावधी इत्यादी बाबत सर्व खर्च, रजा समाप्तीच्या अथवा प्रशिक्षण समाप्तीच्या दिनांकापासून ते अन्य पदाचा कार्यभार धारण करे पर्यंतच्या दिनांकापर्यंत शासन सोसेल.

(२२) **निवासी शिपायाऐवजी रोखभत्ता :-** राज्य शासनाने प्रतिनियुक्तीच्या निवासस्थानी शिपाई दिला नसल्यास व श्री राजेश ढाबरे, IRS ह्यांना प्रतिनियुक्तीवर जाण्यापूर्वी निवासी शिपायाऐवजी रोखभत्ता अनुज्ञेय असल्यास किंवा अधिका-यांना निवासी शिपायाऐवजी रोखभत्ता अनुज्ञेय असल्यास त्यांना प्रतिनियुक्तीच्या कालावधीत त्याच दराने निवासी शिपायाऐवजी रोखभत्ता अनुज्ञेय असेल. मात्र, असा भत्ता घेण्यापूर्वी दरमहा अधिका-यांना निवासी शिपाई देण्यास आलेला नाही, असे प्रमाणपत्र संबंधित अधिक-याने देणे आवश्यक राहील.

(२३) **शासनाने वेळोवेळी विहित केलेले नियम लागू करणे** :- श्री राजेश ढाबरे, IRS ,यांच्या प्रतिनियुक्तीच्या कालावधीत शासन वेळोवेळी जे नियम करील किंवा कार्यवाही आदेश निर्गमित करील ते नियम / कार्यकारी आदेश लागू असतील.

(२४) **प्रतिनियुक्ती कालावधीत देशात / परदेशात प्रवास** :- प्रतिनियुक्तीवर असतांना, सदर विभागाच्या कामासंबंधी देशात कोठेही प्रवास करावयाचा झाल्यास शासनाच्या पूर्व परवानगीची आवश्यकता भासणार नाही. मात्र शासनाच्या कामाच्या संबंधात परदेशी जावयाचे असल्यास, शासनाची पूर्व परवानगी आवश्यक असेल. त्याचप्रमाणे शासनाशी प्रत्यक्ष संबंध नसलेल्या शासकीय निमशासकीय कामानिमित्त अथवा / खाजगी संस्थांच्या समारंभासाठी देशांतर्गत प्रवास करावयाचा असल्यास त्यासाठी शासनाची पूर्व परवानगी घेणे आवश्यक राहिल.

(२५) **विहित अटी शर्तीमध्ये समाविष्ट नसलेल्या अटी / शर्तीबाबत** :- वर नमूद केलेल्या अटी / शर्तीमध्ये समाविष्ट नसलेल्या विशिष्ट अटी / शर्तीबाबत महाराष्ट्र शासन संवर्गातील भारतीय सेवा अधिका-यांना जे नियम विनियम आणि कार्यकारी आदेश लागू असतील ते नियम, विनियम व कार्यकारी आदेश लागू असतील.

हा शासन निर्णय, सामान्य प्रशासन विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२११७२८२२२३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा.ल. सुळ)
उप सचिव, महाराष्ट्र शासन

प्रति,

श्री. राजेश ढाबरे, (IRS-२०००) अतिरिक्त आयुक्त, सीमा शुल्क विभाग, मुंबई
महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे.
आयुक्त, समाजकल्याण, पुणे.

प्रत,

आयुक्त, समाजकल्याण, पुणे/आयुक्त, अपंग कल्याण, पुणे.
संचालक, विमुक्त जाती भटक्या जमाती, इमाव व विमाप्र कल्याण, पुणे.
महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई.
सर्व उपसचिव, सामाजिक न्याय व विशेष सहाय्य विभाग, मंत्रालय, मुंबई.
मा.मुख्यमंत्री यांचे खाजगी सचिव, मंत्रालय, मुंबई.
मा.मंत्री (सा.न्या.) यांचे खाजगी सचिव, मंत्रालय, मुंबई

मा.राज्यमंत्री (सा.न्या.) यांचे खाजगी सचिव, मंत्रालय, मुंबई.
प्रधान सचिव (सामाजिक न्याय) यांचे स्वीय सहाय्यक, मंत्रालय, मुंबई.
सर्व प्रादेशिक उपायुक्त,
जिल्हा कोषागार अधिकारी, पुणे.
सामान्य प्रशासन विभाग (का-१०), मंत्रालय, मुंबई / सामाजिक न्याय विकास विभाग, मंत्रालय, मुंबई, /
निवडनस्ती.